



## شمالی وزیرستان؛ د خوارجو پر وړاندې د امنیتي ځواکونو لویه بریا یو مطلوب ترهگر وژل شوی او یو نیول شوی

دشمالی وزیرستان په ډمډیل کلي کې امنیتي ځواکونو د ترهگرو د نقل و حرکت په وخت پیژندلي او د ډزو په تبادله کې یې یو ترهگر نیولی او یو مطلوب ترهگر یې وژلی دی. د وسلې، مهمات او مخابراتي وسایل برآمد.

د تفصیلاتو له مخې د ډمډیل په مضافاتي سیمه کې په دنده گمارل شوي امنیتي منسوبینو د ترهگرو نقل و حرکت په وخت وپیژندل او هغوی یې تعقیب کړل او یو ترهگر یې ژوندی ونیول.



امنیتي ځواکونو د خلکو د همکارۍ او له نیول شوي ترهگر څخه د ترلاسه شوو معلوماتو په اساس د تښتیدلو ترهگرو د نیولو په موخه د ډزو په پایله کې یو تن ترهگر نیک مان الله چې په گڼو ترهگریزو کړنو کې مطلوب وو، ووژل شوی.

په شمالی وزیرستان کې گمارل شوي امنیتي ځواکونو په بهادریۍ او همغږي ستراتیژۍ سره خوارجو خپل بد انجام ته رسوي، چې په دې کې د خلکو همکاري مهم رول لوبوي. انشاءالله د خوارجو د له منځه وړلو لړۍ به دوام لري.